



РЕПУБЛИКА СЕВЕРНА МАКЕДОНИЈА  
АГЕНЦИЈА ЗА КВАЛИТЕТ И АКРЕДИТАЦИЈА  
НА ЗДРАВСТВЕНИ УСТАНОВИ

Бр. 01-170/11

09.06. 2021 год.

СКОПЈЕ

## ГОДИШЕН ПЛАН ЗА СПРЕЧУВАЊЕ НА КОРУПЦИЈА ЗА 2021 ГОДИНА НА АГЕНЦИЈАТА ЗА КВАЛИТЕТ И АКРЕДИТАЦИЈА НА ЗДРАВСТВЕНИ УСТАНОВИ

## **I. ВОВЕД**

Агенцијата за квалитет и акредитација на здравствените установи е правно лице основано според Законот за здравствена заштита, со седиште на ул. бул. „Гоце Делчев“, бр. 8, зграда на МТВ/13-кат, Скопје, регистрирана во Централен Регистар на Република Северна Македонија со датум на основање 03.03.2014 година, ЕМБС **6969429** и ЕДБ **4080014545644**.

### **Мисија на Агенцијата е:**

Агенцијата за квалитет и акредитација на здравствените установи придонесува кон обезбедување на квалитет и безбедност во работата на здравствените установи преку процесот на издавање на сертификати за акредитација и реакредитација.

### **Цели и задачи:**

Агенцијата за квалитет и акредитација на здравствени установи е фокусирана пред се во насока на реализирање на следните цели и задачи:

- **Постојано унапредување на квалитетот на здравствените установи;**
- **Едукација и обука на медицинскиот персонал во врска со квалитетот;**
- **Помош при изработка на клинички упатства и протоколи;**
- **Намалување на ризици и грешки во здравствените установи во насока на зголемување на безбедноста при лекување;**
- **Акредитација на здравствените установи;**
- **Евалуација и избор на постоечката технологија и воведување нови потребни технологии за здравствениот систем.**

### **Принципи и вредности**

Процес на акредитирање на здравствени установи;

Мониторинг на квалитетот на здравствените установи;

### **Организациска поставеност на Агенцијата:**

Три одделенија:

- 1 - Одделение за следење и унапредување на квалитетот на здравствената заштита
- 2 - Одделение за акредитација на здравствените установи
- 3 - Одделение за правни работи, управување со човечки ресурси, финансиско работење и административна поддршка на Агенцијата

## **Органи на управување на Агенцијата се:**

**в.д. Директор на Агенцијата е назначена Каљтрина Беќири**

Агенцијата за квалитет и акредитација на здравствените установи ја спроведува борбата со корупцијата во согласност Уставот, со законите и човековите права се со цел јакнење на демократскиот капацитет, интегритетот на граѓанинот, слободарскиот дух, јакнење на институциите, слободниот пазар.

Сите чинители мора да бидат вклучени во борбата против корупцијата, ефективно и перманентно. Важни аспекти се личниот интегритет, примената на законите, институционалната рамка, како и соработката меѓу институциите во земјата.

## **II. ГОДИШЕН ПЛАН НА АКТИВНОСТИ / ФАЗИ / ПРЕДЛОГ МЕРКИ**

### **ОБУКИ - СО ЦЕЛ ПОСТИГНУВАЊЕ:**

- запознавање на основните прописи, заштита на укажувачи и други прописи
- препознавање и алармирање на коруптивни активности и знаци кои укажуваат на МИТО
- примена на етичките начела кон работните места и кон вработените и ангажирани лица
- слободен пристап на информации
- назначување на лице за прием за пријави доставени заради внатрешно пријавување

### **МЕРКИ**

Раководниот кадар на Агенцијата ќе применува и развива висок степен на интегритет и нулта толеранција на корупција. Тоа вклучува превентивни мерки, транспарентна Веб страна, компјутерско работење,

Согласно Законот за заштита на укажувачи, во Агенцијата во тековната 2021 година е определено лице за внатрешно пријавување и согласно Законот за заштита на личните податоци определено е лице офицер за заштита на личните податоци.

Раководителот на субјектот има обврска да го спречува ризикот од неправилности и измами и да презема дејствија против неправилности и измами.

Секој е должен во вршењето на функцијата, јавните овластувања и службената должност да постапува во согласност со Уставот и со законите.

Секој е должен да постапува стручно, совесно, одговорно, чесно, ефикасно и непристрасно.

Секој има право да пријави сомневање или сознание за корупција и да биде заштитен согласно со закон.



Службеното лице е должно да го пријави секое казниво дело поврзано со корупција, како и секоја повреда на одредбите на соодветните закони, за кои дознало во вршењето на својата должност.

Службеното лице на кое му е понуден поткуп е должно да преземе мерки за идентификација на понудувачот и да го пријави на надлежен орган.

Службеното лице не смее да ја користи својата положба вршејќи влијание врз друго лице во државен орган, за тоа да донесе или не донесе определена одлука да трпи или пропушти заради остварување корист.

### ПОДАРОЦИ, ГОСТОПРИМСТВО, ДОНАЦИИ И СЛИЧНИ ПОВОЛНОСТИ:

Службеното лице при вршењето на јавните овластувања и должности не смее да прима подароци, освен во случаите, во износ и на начин утврдени со Законот за користење и располагање со стварите во државна сопственост и Законот за вработените во јавниот сектор.

Доколку Државната комисија оцени дека службено лице има добиено подарок кој влијае или може да влијае врз објективното и непристрасно вршење на функциите, јавните овластувања или службени должности за тоа ги известува надлежните органи а подароците стануваат сопственост на Република Северна Македонија.

### ФИНАНСИСКИ КОНТРОЛИ

Финансиско управување и контрола е систем на политики, процедури и активности воспоставени од раководителот на субјектот.

Цел на финансиското управување и контрола е подобрување на финансиското управување заради постигнување на следниве општи цели:

- вршење на работите на правилен, етички, економичен ефективен и ефикасен начин,
- усогласување на работењето со законите, другите прописи, утврдената политика, плановите и постапките
- навремено финансиско известување
- правилно евидентирање на финансиските трансакции

### НЕФИНАНСИСКИ КОНТРОЛИ

Агенцијата во делот на Јавни набавки се води по урнекот на тендерска документација која се користи од Бирото за јавни набавки. Во делот Спречување на судир на интереси е дефиниран начинот на кој што организациите кои спроведуваат јавни набавки постапуваат за да се спречи тој судир, според одредбите од Законот за Јавни Набавки од Сл. Весник 24/2019, член 37 и 38 за спречување на судир на интереси како и Законот за Спречување на корупција и судир на интереси од Сл. Весник 12/2019.

### III. ПРИОРИТЕТ ВО ОДНОС НА СПРЕЧУВАЊЕ НА КОРУПЦИЈАТА:

1. Почитување на Уставот, законите и Кодексот за административните службеници
2. Јакнење на интегритетот на вработените во Агенцијата
3. Обезбедување на транспарентност и отчетност во работењето
4. Меѓу институционална соработка во борбата против корупцијата и криминалот
5. Овозможување слободен пристап на информации од јавен карактер
6. Професионализација, департизација и деполитизација на вработените
7. Зајакната контрола и надзор на јавни набавки
8. Зајакнување на меѓународна соработка во борбата против корупцијата
9. Јакнење на довербата на граѓаните и мотивирање да пријават корупција
10. Пријавување на коруптивно, недозволиво, незаконито и неетичко однесување на лица вработени во претпријатието

Агенцијата за квалитет и акредитација на здравствените установи и понатаму ќе практикува објавување на Веб страницата <https://www.akazum.gov.mk> информации, правилници извештаи и други документи поврзани со нејзината работа.

### IV. ЗАВРШНИ ОДРЕДБИ

Овој годишен план влегува во сила од денот на донесување од страна на директорот на Агенцијата а ќе биде објавен на веб страната на Агенцијата.

Изработил,  
Денис Авмедовски



Агенција за квалитет и акредитација на  
здравствени установи

Директор  
Д-Р Каљтрина Бекири

